

भारत सरकार
पर्यटन मंत्रालय
लोक सभा

लिखित प्रश्न सं. 145

सोमवार, 18 जुलाई, 2022/27 आषाढ़, 1944 (शक)

को दिया जाने वाला उत्तर

शिल्प आधारित पर्यटन स्थलों को शिल्प ग्राम में बदलना

145. श्री गणेश सिंह:

क्या पर्यटन मंत्री यह बताने की कृपा करेंगे कि:

- (क) क्या सरकार का विचार शिल्प आधारित पर्यटन स्थलों को शिल्प ग्राम में बदलने का है;
- (ख) यदि हां, तो क्या मध्य प्रदेश के सतना जिले के उचेहरा गांव में हस्तशिल्प के माध्यम से ग्रामीण रोजगार के अवसर उपलब्ध कराने संबंधी प्रस्ताव वर्ष 2020 से सरकार के पास लंबित है;
- (ग) क्या यह सच है कि उक्त परियोजना की संशोधित डीपीआर संघ सरकार द्वारा फरवरी, 2022 में राज्य सरकार से मांगी थी जिसे राज्य सरकार द्वारा प्रस्तुत कर दिया गया है; और
- (घ) उक्त प्रस्ताव को कब तक स्वीकृति दिये जाने की संभावना है?

उत्तर

पर्यटन मंत्री

(श्री जी. किशन रेड्डी)

(क) : जी, नहीं। पर्यटन मंत्रालय द्वारा ऐसा कोई प्रस्ताव नहीं किया गया है।

तथापि पर्यटन मंत्रालय ने भारत में ग्रामीण पर्यटन के विकास हेतु राष्ट्रीय कार्यनीति और रोडमैप तैयार किया है जो आत्मनिर्भर भारत की दिशा में एक पहल है। इस कार्यनीतिक दस्तावेज में अन्य के साथ-साथ ग्रामीण क्षेत्रों की स्थानीय कला, संस्कृति और शिल्प के संरक्षण और संवर्धन पर फोकस किया गया है।

(ख) से (घ): पर्यटन मंत्रालय को स्वदेश दर्शन योजना के अंतर्गत हस्तशिल्प के माध्यम से ग्रामीण रोजगार के अवसर प्रदान करने के लक्ष्य से मध्य प्रदेश में सतना जिले के उचेहरा गाँव का कोई प्रस्ताव प्राप्त नहीं हुआ है।
